

غزوہ نبوی، (جو قرآن میں مذکور ہیں)

اہل بیت کی اصطلاح میں ”غزوہ“ اس فوجی حملہ کو کہتے ہیں جن میں خود آنحضرت ﷺ نے شرکت فرمائی تھی۔ اور ”سریہ“ ان مہمات کو کہا جاتا ہے، جن میں خود آپ نے شرکت نہیں فرمائی۔ بلکہ آپ نے کسی صحابی کی سرکردگی میں فوجی حملہ روشنہ کی ہو۔ اس طرح عمدہ نبوت کی ساری دنیا فوجی مہمات کو دو قسموں پر منقسم کر دیا گیا ہے اور انہیں اصطلاحی نام ”غزوہ و سریہ“ دیے گئے ہیں تاکہ ان دونوں قسموں کی مہمات میں امتیاز قائم رہے۔ آنحضرت ﷺ کو اعلان نبوت کے بعد اپنی ۲۳ سالہ حیاتِ طیبہ میں ۸۶ غزوہ و سریہ کے معرکے پیش آئے۔ مولانا مفتی عزیز الرحمن بخنوری نے اپنی کتاب تاریخ میں غزوہ و سریہ کی جو فہرست دی ہے اس کی تفصیل اس طرح ہے: غزوہ: ۲۸، سریہ: ۵۵، عمرۃ الفتناء: ۱، حج ابو بکر: ۱، جمعۃ الوداع: ۱، میزان: ۸۶۔ قرآن مجید میں ۱۲ غزوہات کا ذکر آیا ہے، ان کی مختصر تفصیل قرآن مجید اور کتب پیرہن تاریخ کی روشنی میں درج ذیل ہے۔ (عراقی)

(۱) غزوہ بدرا:

اس کا ذکر سورۃ الانفال (آیت: ۴۱، ۵) اور سورۃ آل عمران (آیت: ۱۲۳) میں آیا ہے۔ سورۃ الانفال (آیت: ۵) ”جب کہ تم راب تجھے حق کے ساتھ، تمے گھر سے نکال لایا تھا اور مومنوں میں سے ایک گروہ کو یہ سخت ناگوار تھا۔“ (تفہیم القرآن) (آیت: ۴۱) ”اگر تم ایمان لائے ہو اللہ پر اور اس چیز پر جو فیصلے کے روز یعنی دونوں فوجوں کے بھیڑ کے دن ہم نے اپنے بندے پر نازل کی تھی، (تو یہ حصہ بخوبی ادا کرو) اللہ ہر چیز پر قادر ہے۔“ (تفہیم القرآن)

سورۃ آل عمران (آیت: ۱۲۳) ”آخر اس سے پلے بھگ بدرا میں اللہ تمہاری مدد کر چکا تھا حالانکہ تم اس وقت بہت کمزور تھے۔ لذاتم کو چاہیے کہ اللہ کی ناشکری سے بچو۔ امید ہے کہ اسے تم شکر گزار بنو گے۔“

غزوہ بدر، رمضان ۲ ہجری میں پیش آیا، اس میں مسلمانوں کی تعداد ۳۱۳ تھی، جنگ بدر کو اللہ تعالیٰ نے یوم الفرقان (فیصلہ کن دن) قرار دیا ہے، اس جنگ میں است اسلامیہ کی تحریر اور دعوت حق کے مستقبل کا فیصلہ ہوا جس پر پوری نسل انسانی کی قست کا انحصار تھا۔ یہ جنگ، مسلمانوں کی فتح نبین اور مشرکین و کفار کی ذلت آمیز ٹکست پر فتح ہوئی، تو آنحضرت ﷺ نے ارشاد فرمایا:

”اللہ تعالیٰ کا شکر ہے جس نے اپنا وعدہ پورا کیا، اپنے بندے کی مدد فرمائی اور تمہاری پارٹیوں اور گروہوں کو ٹکست دی“

قرآن مجید نے اس کیفیت کی ترجیحی اس آیت میں کی ہے:

”اور خدا نے جنگ بدر میں بھی تمہاری مدد کی تھی اور اس وقت بھی تم بے-

سر و سامان تھے۔ پس خدا سے ڈرو (اور ان احسانوں کو یاد کرو) تاکہ شکر کرو۔“

(آل عمران: ۱۳۳)

اس جنگ میں کفار کے ۷۰ نای گرایی سردار قتل ہوئے اور ۷۰ ہی قیدی بنائے گئے اور مسلمانوں میں قریش کے ۱۶ اور انصار کے ۸ آدمی شہید ہوئے۔ (نبی رحمت: ج، ص ۲۲۳)

(۲) غزوہ أحد:

غزوہ أحد کا ذکر، سورہ آل عمران (آیت: ۱۳۹) سے شروع ہوتا ہے اور تقریباً آیت غیر
۱۸۰، پر فتح ہوتا ہے۔

(آیت: ۱۳۹) ”دل ٹکست نہ کرو، غم نہ کرو، تم ہی غالب رہو گے، اگر تم مومن ہو۔“ (تفہیم القرآن)

یہ غزوہ شوال ۳۴ میں پیش آیا۔ جنگ بدر میں قریش کے ۷۰ سردار مارے گئے اور یہ واقعہ ان کے لئے ایک عظیم سانحہ سے کم نہ تھا۔ کفار ایک کثیر شکر کے ساتھ مکہ سے روانہ ہوئے۔ آنحضرت ﷺ ایک ہزار صحابہ کرام ﷺ کے ساتھ مدینہ سے روانہ ہوئے، راستہ میں تھے کہ رئیسُ السنافین عبد اللہ بن ابی اپنے ۳۰۰ آدمیوں کے ساتھ علیحدہ ہو کر واپس چلا گیا، جب کفار اور مسلمانوں کا مقابلہ ہوا تو حضرت حمزہ بن عبد الملک ﷺ نے خوبِ داد شجاعت دی، آخر جیسے بن مطع姆 کے غلام، وحشی کے ہاتھوں شہید ہوئے، اور اس جنگ میں مبلغ اسلام حضرت مصعب بن میر ﷺ نے بھی جامِ شادت نوش کیا۔ مسلمانوں نے اس غزوہ میں سرفوشی و جانبازی کا حق

ادا کر دیا، اور راؤ حق کی ہر آزمائش میں پورے اترے، اللہ تعالیٰ نے مسلمانوں کے لئے مدد نا مذل فرمائی، اور اپنا وعدہ پورا فرمایا، مشرکین و کفار کو سخت ہزیرت اہمابن پڑی، اور ان کی عورتوں نے جو مردوں کو غیرت دلانے آئی تھیں، راؤ فرار اختیار کی۔

آنحضرت ﷺ نے اُس پر ایک دستہ مقرر فرمایا تھا جس کو وہاں سے نہیں کی اجازت نہ تھی، لیکن جب مسلمانوں کو فتح نصیب ہوئی اور یہ مال غنیمت سمیٹنے لگے، تو اس دستہ نے دوڑھ خالی کر دیا حالانکہ ان کے امیر نے انہیں ایسا کرنے سے منع کیا، لیکن اس دستہ کے آدمیوں نے اپنے امیر کا حکم نہ مانتا۔ حضرت خالد بن ولید رض نے، جو اس وقت مسلمان نہیں ہوئے تھے، اس طرف سے حملہ کر دیا۔ یہ حملہ ایسا شدید تھا، کہ مسلمان تنہل نہ سکے اور مسلمانوں کو کافی ہزیست انھیں پڑی، آنحضرت ﷺ بھی زخمی ہو گئے، اور اس وقت آنحضرت ﷺ نے فرمایا:

”وہ قوم کیسے کامیاب ہو سکتی ہے جس نے اپنے نبی کے چہرے کو خون سے تر کر دیا۔ جو ان کو اپنے رب کی طرف بلا تھا۔“ (سیرت ابن ہشام: ج ۲، ص ۷۸)

مولانا سید ابوالحسن علی ندوی رقطر از ہیں کہ

”یہ دراصل فرار نہ تھا بلکہ جنگی حکمتِ عملی تھی، جو ہر فوج کو یوقوتِ ضرورت اختیار کرنی پڑتی ہے پھر سنبھل کر دوبارہ جملہ آور ہوتی ہے، مسلمانوں کو اس موقع پر ہزیریت و آزمائش کی جس تئی کامزہ پچکنا پڑتا اور ان کو جو جانی نقصان ہوا اور کثیر صحابہ جو اسلام اور مسلمانوں بکے لئے سرچشمہ قوت اور رسول اللہ ﷺ کے حامی و پاسبان تھے، شہید ہوئے۔ وہ سب دراصل ان تیراندازوں کی لغزش اور چوک کا نتیجہ تھا کہ انوں نے آخر حضرت ﷺ کے اس صریح حکم اور ہدایت کی آخری لمحہ تک تعلیم نہ کی، اور اپنی اُس پوزیشن کو چھوڑ دیا، جہاں ان کو رسول اللہ ﷺ نے تعینات فرمایا تھا۔“

اللہ تعالیٰ فرماتا ہے۔

"اور خدا نے اپنا وعدہ سچا کر دکھایا، لیکن اس وقت جب کہ تم کافروں کو اس کے حکم سے قتل کر رہے تھے، یہاں تک کہ جو تم چاہتے تھے، خدا نے تم کو دکھایا، اس کے بعد تم نے ہمت ہار دی، اور حکم پیغمبر میں بھگڑا کرنے لگے اور اس کی نافرمانی کی، بعض تو تم میں سے دنیا کے خواستگار تھے، بعض آخرت کے طالب، اس وقت خدا نے تم کو ان کے مقابلہ میں پیغمبر (کر بھگ) دیا تاکہ تمہاری آزمائش

کرے، اور اس نے تمہارا قصور معاف کر دیا، اور خدا مئوں پر بڑا فضل کرنے والا ہے۔” (آل عمران: ۱۵۲)

(نبی رحمت: ج ۱، ص ۲۳۳)

(۳) غزوہ حراءُ اللہ

اس غزوہ کا ذکر سورہ آل عمران (آیت ۲۷۲ ا تا ۲۷۵) میں یوں آیا ہے:

”جن لوگوں نے زخم کھانے کے بعد بھی اللہ اور رسول کی پکار پر بلیک کما، ان میں جو اشخاص بیکوکار اور پرہیزگار ہیں، ان کے لئے بڑا اجر ہے، اور وہ جن لوگوں نے کہا کہ تمہارے خلاف بڑی فوجیں جمع ہوئی ہیں ان سے ڈرو، تو یہ سن کر ان کا ایمان اور بڑھ گیا۔ اور انہوں نے جواب دیا کہ ہمارے لئے اللہ کافی ہے اور وہی بہترین کار ساز ہے۔ آخر کار وہ اللہ کی نعمت اور فضل کے ساتھ پلٹ آئے، ان کو کسی قسم کا ضرر بھی نہ پہنچا، اور اللہ کی رضا پر چلنے کا شرف بھی انہیں حاصل ہو گیا، اللہ بڑا فضل فرمائے والا ہے۔ اب تمہیں معلوم ہو گیا کہ وہ دراصل شیطان تھا، جو اپنے دوستوں سے خواہ مخواہ ڈرا رہا تھا، اللہ اکنہ تم انہوں نے نہ ڈرتا، مجھ سے ڈرتا اگر تم حقیقت میں صاحبِ ایمان ہو۔“ (تفہیم القرآن)

و شمنانِ دین (کفارِ کم) نے ایک دوسرے پر لعنتِ ملامت کی، کہ تم نے مسلمانوں کی قوت و شوکت کو مجروح کیا ہے، ان کا زور بھی توڑا ہے لیکن ان کی پوری سرکوبی کے بغیر چھوڑ دیا ہے۔ آنحضرت ﷺ نے مسلمانوں کو حکم دیا کہ دشمنوں کا تعاقب کیا جائے، حالانکہ مسلمان اس وقت زخمیوں سے پُور رکھتے۔ چنانچہ آنحضرت ﷺ نے مدینہ میں حضرت عبد اللہ بن اُم حکوم ؓ کو اپنا قائم مقام امیر بنایا، اور ۸ میل تک حراءُ اللہ تک مشرکین کا تعاقب کیا، اور آنحضرت ﷺ نے پیر، منگل اور بدھ تین دن دہاں قیام کیا، اس کے بعد مدینہ منورہ واپس آئے، یہ غزوہ بھی شوال ۳ ہجری، میں پیش آیا۔ (سیرت ابن ہشام: ج ۲، ص ۳۸۸)

(۴) غزوہ بدر الآخری

اس کا ذکر سورہ آل عمران (آیت ۲۷۳ ا تا ۲۷۶) میں آیا ہے:

”اور وہ جن لوگوں نے کہا کہ تمہارے خلاف بڑی فوجیں جمع ہوئی ہیں؟ ان سے ڈرو، تو یہ سن کر ان کا ایمان اور بڑھ گیا، اور انہوں نے جواب دیا، کہ

ہمارے لئے اللہ ہی کافی ہے، اور وہی بہترین کار ساز ہے، آخر کار وہ اللہ تعالیٰ کی نعمت اور فضل کے ساتھ پڑت آتے، ان کو کسی قسم کا ضرر بھی نہ پہنچا اور اللہ کی رضا پر انہیں چلنے کا شرف بھی حاصل ہو گیا، اللہ برافضل فرمانے والا ہے۔“
سیرت ابن ہشام میں ہے کہ :

آنحضرت ﷺ مدینہ میں عبد اللہ بن الی بن سلول انصاری کو حاکم مقرر کر کے بدر میں پہنچے اور ۸ روز سک ابوسفیان کا انتظار کیا، لیکن ابوسفیان، مقامِ نظران سے واپس مکہ چلا گیا، اور آنحضرت ﷺ مدینہ واپس تشریف لے گئے۔
(سیرت ابن ہشام : ج ۳، ص ۲۱۵)

یہ غزوہ ذی قعده، ۲ ہجری میں چیل آیا۔ (تاریخ الاحکام، ص ۲۸۳)

(۵) غزوہ بنو نصیر

اس غزوہ کا ذکر سورہ الحشر (آیت: ۲) میں یوں آیا ہے :
”وہی ہے جس نے اہل کتاب کافروں کو پہلے ہی جملے میں ان کے گھروں سے نکال باہر کیا، تمہیں ہر گز یہ گمان نہ تھا، اور وہ بھی یہ سمجھے بیٹھے تھے کہ ان کی گڑھیاں انہیں اللہ سے پہنچائیں گی، مگر اللہ ایسے رُخ سے ان پر آیا، جدھر ان کا خیال بھی نہ گیا تھا۔ ان نے ان کے دلوں میں رُعب ڈال دیا، نتیجہ یہ ہوا کہ وہ خود اپنے ہاتھوں سے بھی اپنے گھروں کو برپا کر رہے تھے اور موئیوں کے ہاتھوں بھی برپا کروا رہے تھے۔ پس عبرت حاصل کرو، اے دیدہ بینا رکھنے والو۔“
(تفہیم القرآن)

یہود کے ساتھ یہ غزوہ، ربیع الاول ۲ ہجری میں وقوع پذیر ہوا۔

اس غزوہ کے بارے میں سیرۃ ابن ہشام میں ہے کہ :

مدینہ میں یہود کا ایک قبلہ تھا، جو بنو نصیر کے نام سے مشہور تھا ان سے آنحضرت ﷺ نے بنی عامر کے دو مقتولین کی دیت میں مدد چاہی۔ ان کے اور بنی عامر کے درمیان عمدہ و معابرہ تھا۔ بنی نصیر کے یہود نے آپ سے میٹھی یا تین کیس اور در پر دہ آپ کے خلاف سازش کی، کہ آپ کو نقصان پہنچایا جائے۔ آپ کے ساتھ کسی صحابہ کرام ”بھی موجود تھے، جن میں حضرت صدیق اکبر رض، حضرت

عمرو فاروق رض اور حضرت علی بن ابی طالب رض بھی شامل تھے۔ اللہ تعالیٰ نے آپ کو یہود کی سازش سے آگاہ کر دیا، اور آپ مدینہ واپس آگئے اور ان کے خلاف جنگ کی تیاری شروع کر دی، آپ نے ان کا، ۷ دن تک محاصرہ کیا۔ اللہ تعالیٰ نے ان کے دلوں میں انتہا رعب ڈالا، کہ انسوں نے آنحضرت صلی اللہ علیہ وسلم سے خود درخواست کی کہ ہمیں آپ جلاوطن کر دیں، لیکن ان کے ساتھ جان کی امان بھی دیں، آپ نے ان کی درخواست قبول فرمائی، اور وہ جو ساز و سامان اپنی ساتھ لے جائے تھے، لے گئے، لیکن اسلحہ وغیرہ کی ان کو اجازت نہ تھی۔ یہود نے خود اپنے گھر اپنے ہاتھوں سے گرانے، اور جو سامان لے جانا چاہتے تھے، اونتوں پر لاد کر روانہ ہو گئے۔ (سیرۃ ابن ہشام: ج ۱، ص ۱۹۱)

یہود میں سے کچھ لوگ خبر میں جا کر آباد ہو گئے، اور کچھ لوگ شام چلے گئے اور مسلمانوں کو ان کے کرد فریب، سازش اور منافقت کے ایک بہت بڑے اٹے سے نجات ملی۔ اور جنگ کی نوبت بھی نہ آئی۔ ان کی جلاوطنی کے بعد آنحضرت صلی اللہ علیہ وسلم نے ان کا سب مال و دولت مهاجرین اولین میں تقسیم فرمادیا۔

(۶) غزوہ خندق یا غزوہ احزاب

اس غزوہ کا ذکر سورہ احزاب (آیت ۹ تا ۲۵) اور (۲۵) میں یوں آیا ہے:

”اے لوگو! جو ایمان لائے ہو، یاد کرو اللہ کے احسان کو جو (ابھی ابھی) اس نے تم پر کیا ہے، جب اللہ تم پر چڑھ آئے، تو ہم نے ان پر ایک سخت آندھی بیجھ دی۔ اور الی فوجیں روانہ کیں جو تم کو نظر نہ آئی تھیں۔ اللہ وہ سب کچھ دیکھ رہا تھا، جو تم لوگ اُس وقت کر رہے تھے۔ جب وہ اوپر سے اور یقین سے تم پر چڑھ آئے، جب خوف کے مارے آنکھیں پھرا گئیں، بیکھر منہ کو آگئے اور تم لوگ اللہ کے بارے میں طرح طرح کے گمان کرنے لگے۔ اس وقت ایمان لانے والے خوب آزمائے گئے اور بُری طرح ہلاکارے گئے۔“ (تفسیر القرآن)

آیت ۲۵: ”اللہ نے کفار کامنہ پھیر دیا، وہ کوئی فائدہ حاصل کئے بغیر اپنے دل کی جلن لئے یونی پلٹ گئے، اور موئین کی طرف سے اللہ ہی لانے کے لئے کافی ہو گیا، اللہ بڑی قوت والا اور زبردست ہے۔“

غزوہ خندق اور غزوہ احزاب، ماشوال ۵ ہجری میں پیش آیا۔ یہ دن، اُن اہم واقعات اور غزوات میں سے ہے جن کے اثرات اور اسلام اور مسلمانوں کی تاریخِ دعوتِ اسلامی کے مستقبل، دینِ حق کے فروغ اور اسلام کی پیش قدمی میں بست دور رس ثابت ہوئے۔ یہ ایک نیمہ کُن جگ تھی، اور ایسی سخت آزمائش، جس کا تجربہ مسلمانوں کو اس سے پہلے نہیں ہوا تھا۔

اس غزوہ کا اصل سبب یہود تھے، جنہوں نے قریش مکہ کو مسلمانوں کے خلاف آمادہ جنگ کیا۔ قریش، یہود اور بني علفان کے لوگ، جن کی تعداد ۱۰ ہزار تھی، مسلمانوں سے مقابلہ کے لئے مدینہ پر حملہ کرنے کے لئے نکلے، قریش کی طرف سے پہ سالار، ابوسفیان کو مقرر کیا گیا۔

آنحضرت ﷺ کو جب اس کی اطلاع ہوئی تو آپ نے، بت سمجھی گی سے اس کا نوش لیا اور جنگ کے لئے تیار ہو گئے اور مناسب یہی سمجھا کہ مدینہ میں قلعہ بند ہو کر ان کا مقابلہ کیا جائے۔ اس وقت لشکر اسلام کی تعداد ۳ ہزار تھی۔

اس موقع پر حضرت سلمان فارسی رض نے مدینہ کے سامنے خندقیں کھودنے کا مشورہ دیا، آنحضرت ﷺ نے ان کے مشورہ کو پسند فرمایا، اور مدینہ کے شمال مغرب واقع میدان میں خندقیں کھو دی گئیں۔ چنانچہ صحابہ کرام نے خندقیں کھو دیں اور آنحضرت ﷺ بھی بغیر نیس مسلمانوں کے ساتھ خندقیں کھونے میں شریک ہوئے۔ اس غزوہ میں ایک طرف آنحضرت ﷺ نے اسلامی فتوحات کی پیش گوئی بھی فرمائی اور دوسری آپ سے کئی مہاجرات بھی ظاہر ہوئے۔ جن کی تفصیل کتب سیرت و تاریخ اور حدیث میں ملتی ہے۔

قریش نے بڑھ کر مدینہ کے مقابل پڑا اذالا۔ جن کی تعداد ۱۰ ہزار تھی، اور مسلمانوں کی تعداد ۳ ہزار تھی، خندق، دونوں لشکروں کے درمیان حائل تھی۔ دشمن نے مسلمانوں کا حصارہ کیا، لیکن جنگ کی نوبت نہ آئی۔ البتہ کفار کے چند شہواروں نے، ایک جگہ (جہاں خندق کی چوڑائی کم تھی) سے گھوڑوں کو ایڈ لگائی اور خندق پار کر گئے۔ اس میں عرب کا مشہور شہسوار، عمرو بن عبدوڈ بھی تھا۔ اس نے آواز لگائی کہ ہے کوئی میرا مقابلہ کرنے والا۔ حضرت علی بن ابی طالب رض اس کے سامنے آئے، اور اس سے کہا کہ اے عمرو! تم نے اللہ سے عمد کیا تھا کہ قریش کا اگر کوئی شخص تمہیں دو باقوں کی دعوت دے گا، تو اس میں سے ایک بات کو ضرور قبول کرو گے۔ عمرو بن عبدوڈ نے جواب دیا: ہاں، یہ صحیح ہے۔ حضرت علی رض نے فرمایا: پہلی بات یہ ہے کہ میں

مشرکین کی طرف سے محاصرہ، ایک ماہ جاری رہا اور مسلمانوں کو بہت سی تکالیف برداشت کرتا پڑس اور منافقین کا نتھی ظاہر ہو گیا۔ اللہ تعالیٰ کا کرنا یہ ہوا کہ کفار کے لشکر پر سردوخ بست راتوں میں ایسی ہوا چلی، کہ ان کے خیمے اکھڑ گئے، اور کھانے پینے کا سامان درہم ہو گیا۔ یہ منتظر دیکھ کر ابوسفیان نے اعلان کیا کہ اب ہمیں واپس چلے جانا چاہئے۔ چنانچہ قریش نے کوچ کیا۔ اور مکہ کی طرف روانہ ہو گئے۔ جب صبح ہوئی تو آنحضرت ﷺ نے بھی مدینہ کا رخ کیا۔ (نبی رحمت: حج، ص ۲۲۹ تا ۲۶۰، فصل)

قرآن مجید نے اس واقعہ کی تفصیل اس طرح بیان کی ہے:

”مُؤمنو! خدا کی اس مریانی کو یاد کرو، جو اس نے تم پر اس وقت کی، جب تو ہمیں تم پر حملہ کرنے کو آئیں، تو ہم نے ان پر ہوا بھیجی، اور ایسے لٹکرناازل کئے، جن کو تم دیکھ نہیں سکتے تھے، اور جو کام تم کرتے ہو، خدا ان کو دیکھ رہا ہے۔
(جزاں: ۹)

اور جو کافر تھے، ان کو خدا نے پھیر دیا اور وہ اپنے غصے میں بھرے ہوئے تھے۔
کچھ بھلائی حاصل نہ کر سکے اور خدا امُونوں کو لڑائی کے بارے میں کافی ہوا، اور
خدا طاقت و ر اور زبردست ہے۔ (احزاب: ۲۵)

آنحضرت ﷺ نے ارشاد فرمایا کہ اس سال کے بعد سے آب قریش تم پر چڑھ کرنے آئیں گے، بلکہ تم ہی اُن پر حملہ آور ہو گے۔ (سیرت ابن کثیر: ج ۳، ص ۲۲۱)

غزوہ خندق میں مسلمانوں کے ۷ آدمی شہید ہوئے اور مشرکین کے ۴ آدمی قتل ہوئے۔

(نبی رحمت: ج ۱، ص ۲۶۱)

اس غزوہ کا ذکر سورہ احزاب کی آیت ۱۲۶ اور ۷۴ میں آتا ہے:

”بھرالی کتاب میں سے جن لوگوں نے ان حملہ آوروں کا ساتھ دیا تھا، اللہ ان کی گھروں سے اُنہیں اتار لایا، اور ان کے دلوں میں اس نے ایسا رعب ڈالا کہ آج ان میں سے ایک گروہ کو تم قتل کر رہے ہو اور دسرے کو تقدیر کر رہے ہو۔ اس نے تم کو ان کی زمین اور ان کے گھروں اور ان کے اموال کا اورٹ ہاڑا، اور وہ علاقہ تمیں دے دیا جسے تم نے کبھی پامان نہ کیا تھا، اللہ ہر چیز پر قادر ہے۔“

یہ غزوہ، ذی قعده ۵ ہجری میں پیش آیا۔ اس غزوہ کا تاریخی پس مظہری ہے کہ جب آنحضرت ﷺ بھرت کر کے مدینہ تشریف لاتے، تو آپ ﷺ نے یہود کے ساتھ ایک تحریری معاهدہ کیا تھا، جو میثاق مدینہ کے نام سے مشور و معروف ہے اور سیرہ ابن ہشام میں یہ مکمل معاهدہ درج ہے۔ اس معاهدہ میں یہ دفعات بھی شامل تھیں:

یہود میں، جو ہمارا ساتھ دے گا اس کے ساتھ تعاون اور مساوات کا محاملہ کیا جائے گا، نہ ان پر ظلم کیا جائے گا اور نہ ان کے خلاف مدد دی جائے گی۔ مدینہ کا کوئی مشرک، قریش کے جان و مال کو آمان اور پناہ دے گا اور نہ کسی مؤمن کے مقابلہ میں اسی کے لئے سید پر ہو گا۔ یہود لا ای میں جب تک شریک رہیں گے اور مسلمانوں کی طرح اس کے اخراجات بھی برداشت کریں گے۔ یہود کے قبائل مسلمانوں کے ساتھ ایک قوم کی طرح رہیں گے، یہودیوں کو اپنے مذہب کی آزادی رہے گی، مسلمانوں کو اپنے مذہب کی، اور وہ اپنے ماتحتوں، خلاموں اور اپنے معاملہ میں پوری طرح با اختیار ہوں گے۔ جنگ میں ایک دسرے کی مدد کرنا ان پر لازم ہو گا۔ جائز امور اور اطاعتِ الہی کی حدود کے اندر خیر خواہی، ظوہ اور صلاح کا روایہ رکھنا ہو گا۔ شرب (مدینہ) پر حملہ ہوا، تو وہ مشترکہ طور پر اس کا مقابلہ کریں گے۔ (نبی رحمت: ج ۱، ص ۲۶۲، ۲۶۳)

لیکن بنو نصیر کے سردار بنی بن اخبل یہودی نے بنو قریظۃ کو مسلمانوں سے عمدہ شکنی اور قریش سے اتحاد و دوستی پر آمادہ کر لیا۔ جب آنحضرت ﷺ کو بنو قریظۃ کی عمدہ شکنی کی اطلاع ملی، تو آپ نے حضرت سعد بن معاذ ﷺ، جو اوس کے سردار تھے (اوہ، بنو قریظۃ کے حلیف تھے) اور فخر رج کے سردار حضرت سعد بن عبادہ ﷺ کو تحقیق کے لئے بھیجا۔ ان لوگوں نے آگر آنحضرت ﷺ کو اطلاع دی کہ آپ نے جو سنا، وہ بالکل صحیح ہے، اور وہ کہتے ہیں کہ ہمارے

اور حضرت ﷺ کے درمیان کوئی معاہدہ نہیں ہے۔

آنحضرت ﷺ اور مسلمان جب غزوہ خندق سے واپس ہوئے اور مدینہ پہنچ کر سب مسلمانوں نے اپنے ہتھیار رکھ دیئے، تو حضرت جبراہیل تشریف لائے اور آنحضرت ﷺ سے عرض کیا، کہ یا رسول اللہ ﷺ اکیا آپ نے ہتھیار رکھ دیے ہیں؟ آپ نے فرمایا: ہاں۔ اس پر حضرت جبراہیل نے کہا کہ فرشتوں نے ابھی ہتھیار نہیں رکھے۔ اللہ تعالیٰ نے بونقريظة کی طرف گوچ کرنے کا حکم دیا ہے۔ چنانچہ آنحضرت ﷺ نے اعلان فرمایا کہ نماز عصر بونقريظة میں پڑھی جائے۔ سو آنحضرت ﷺ مدد اپنے شکر کے بونقريظة کی طرف روانہ ہوئے اور ان کا محاصرہ کر لیا۔ یہ محاصرہ ۲۵ یوم جاری رہا۔ یہاں تک کہ بونقريظة اس محاصرہ سے نجٹ آگئے۔ اللہ تعالیٰ نے ان کے ولوں میں رُعب ڈال دیا۔

محاصرہ کے دوران بونقريظة نے آنحضرت ﷺ کو پیغام بھیجا کہ ہمارے پاس بنی عمرو بن عوف کو بھیجن، تاکہ ہم ان سے صلاح مشورہ کر سکیں۔ آنحضرت ﷺ نے ان کی درخواست قبول کرتے ہوئے حضرت ابوالباجہؓ کو بھیجا، جب حضرت ابوالباجہؓ نے ان کے پاس پہنچ، تو ان کے مرد، عورتوں اور بچوں نے روٹا شروع کر دیا۔ حضرت ابوالباجہؓ کا دل پیچ گیا۔ اس کے بعد بونقريظة کے لوگ کہنے لگے: کہ کیا حضرت ﷺ کے فیصلہ پر سرتیم خم کر دیا جائے؟ حضرت ابوالباجہؓ نے کہا: ہاں، اور اس کے ساتھ گلے پر ہاتھ پھیر کر اس کی طرف اشارہ کیا۔ حضرت ابوالباجہؓ کہتے ہیں کہ میں ابھی وہاں ہی تھا کہ مجھے محسوس ہوا کہ میں نے رسول اللہ ﷺ کی خیانت کی ہے، چنانچہ فوراً اپس آئے اور آنحضرت ﷺ سے طے بغیر مسجد نبوی میں ستون سے اپنے آپ کو باندھ لیا اور اعلان کیا کہ جب تک اللہ تعالیٰ میرا قصور معاف نہ فرمائے گا۔ اس وقت تک اس جگہ سے نہیں ہٹوں گا، چنانچہ اللہ تعالیٰ نے ان کی توبہ قبول فرمائی اور یہ آیت نازل ہوئی:

”اور کچھ لوگ ہیں کہ اپنے گناہوں کا صاف اقرار کرتے ہیں۔ انہوں نے اچھے اور بُرے عملوں کو بلا جلا دیا تھا۔ قریب ہے کہ خدا ان پر مریانی سے توجہ فرمائے، بے شک خدا بخشے والا صریان ہے۔ (توبہ: ۱۰۲)

حضرت ابوالباجہؓ ۲۰ روز ستون سے بندھے رہے، صرف نماز کے لئے ان کی بیوی ان کو کھولتی، چنانچہ آنحضرت ﷺ نے اس آیت کے نازل ہونے کے بعد ان کو ستون سے کھولا۔ اس کے بعد بونقريظة نے اوس کے سردار حضرت سعد بن معاذ کو اپنا ”حکم“ تسلیم کیا۔

حضرت سعد بن معاذ نے فیصلہ کیا کہ:

میں یہ فیصلہ کرتا ہوں کہ ان کے مرد قتل کر دیئے جائیں، ان کا مال تقسیم کر لیا جائے، بچے اور عورتیں غلام بنائیے جائیں۔

آنحضرت ﷺ نے ارشاد فرمایا کہ اے سعد! تم نے اللہ تعالیٰ کے حکم کے مطابق فیصلہ کیا

ہے۔ (نبی رحمت: ۲۶۲ تا ۲۶۷، بخش)

آنحضرت ﷺ نے بوقریۃ سے جو معاملہ فرمایا، وہ بخشنده سیاست اور عرب کے یہودی قبائل کی سرشت اور اُفراطیع کے مطابق تھا، ان کے لئے اسی قسم کی خخت اور عبرت ناک سزا کی ضرورت تھی، جس سے عمد ٹکنی کرنے والوں اور دھوکہ بازوں کو ہیشہ کے لئے سبق مل جائے، اور آئندہ نسلیں اس سے عبرت پکڑیں۔

(۸) غزوہ حدبیہ:

اس غزوہ کا ذکر سورہ فتح کی آیت ۱۰، میں اس طرح آیا ہے:

”اے نبی! جو لوگ آپ سے بیعت کر رہے تھے، وہ دراصل اللہ سے بیعت کر رہے تھے، ان کے ہاتھ پر اللہ کا ہاتھ تھا۔ آپ جو اس عمد کو توڑے گا، اس کی عمد ٹکنی کا وہاں اس کی اپنی ہی ذات پر ہو گا اور جو اس عمد کو وفا کرے گا، جو اس نے اللہ سے کیا ہے، اللہ عقریب اس کو برا آجر عطا فرمائے گا۔ (تفہیم القرآن)

یہ غزوہ، ذی قعده ۶ ہجری میں ہوا۔ جنگ کی نوبت نہیں آئی تھی کہ ایک معاہدہ ہو گیا، قرآن مجید نے اس کو فتح نہیں قرار دیا ہے۔ اس غزوہ کا تاریخی پس منظر یہ ہے کہ آنحضرت ﷺ نے خواب دیکھا کہ آپ مکہ کمرہ میں داخل ہوئے اور بیت اللہ کا طواف کیا۔ یہ روایاتے صادقہ سے تھا۔ لیکن اس میں زمانہ، مہینہ اور سال کا تھیں نہ تھا۔ صحابہ کرام کو مدت سے اشتیاق تھا کہ وہ بیت اللہ کا طواف کریں۔ چنانچہ آنحضرت ﷺ نے عمرہ کا احرام باندھا، تاکہ لوگوں کو علم ہو جائے کہ آپ صرف زیارت بیت اللہ کے لئے تشریف لے جا رہے ہیں (زاد العاد: ص ۳۸۰، ج ۱)

مقام عفان پر آپ کو صخر نے اطلاع دی کہ قریشیں مکہ آپ سے جنگ کے لئے آمادہ ہیں اور انہوں نے ایک خاصی فوج جمع کر لی ہے اور آپ کو وہ بیت اللہ میں داخل نہیں ہونے دیں گے۔ چنانچہ آپ ﷺ نے حدیبیہ کے مقام پر قیام کیا اور حضرت عثمان بن عفان رض کو سفر برنا

کر کہ مکرمہ بھیجا کے آپ قریش سے جا کر کیس کہ :

ہم جگ کرنے کے لئے نہیں آئے بلکہ عمرہ کے ارادہ سے آئے ہیں، ان کو اسلام کے دعوت بھی دینا۔ نیز آپ ﷺ نے حضرت عثمان سے یہ بھی فرمایا کہ مکرمہ میں جو مسلمان مرد اور عورتیں ہیں، ان کو فتح کی بشارت دیں اور ان کو یہ خوشخبری بھی سنائیں کہ اللہ تعالیٰ کہ میں اپنے دین کو غالب کرنے والا ہے یہاں تک کہ ایمان کو پُشیدہ رکھنے کی ضرورت باقی نہ رہے۔ (زاد المعاو: ص ۳۸۱، ج ۱)

جب حضرت عثمان کہ پہنچے اور ابو سفیان اور دوسرے سربر آور دہ اشخاص سے ملے اور انہیں آنحضرت ﷺ کا پیغام سنایا۔ تو انہوں نے انکار کیا اور حضرت عثمان ﷺ سے کہا کہ آپ کو طواف کرنے کی اجازت ہے۔ لیکن حضرت عثمان نے فرمایا: جب تک آنحضرت ﷺ طواف نہ کر لیں گے، میں اس وقت تک طواف نہیں کر سکتا۔ (سیرت ابن ہشام: ج ۲، ص ۳۱۵)

ادھر یہ افواہ پھیل گئی کہ حضرت عثمان کو شہید کر دیا گیا، آپ ﷺ نے تمام لوگوں سے ایک درخت کے پیچے بیعت لی اور حضرت عثمان کی طرف سے اپنے دستِ مبارک سے بیعت لی، اللہ تعالیٰ نے اس کو بیعتِ رضوان کا نام دیا ہے اور اس کا ذکر اس آیت میں ہے :

”اے میغبرا جب مومن تم سے درخت کے پیچے بیعت کر رہے تھے تو خداون سے خوش ہوا اور جو صدق و خلوص ان کے دل میں تھا، وہ اس نے معلوم کر دیا تو ان پر تسلی نازل فرمائی اور انہیں جلد فتح عناءت کی۔“ (فتح: ۱۸)

جب قریش اس بات پر آڑ گئے کہ ہم آنحضرت ﷺ اور ان کے ساتھیوں کو اس سال مکرمہ میں داخل نہیں ہونے دیں گے، تو ایک معاملہ پر بات ختم ہوئی، قریش کی طرف سے سیل بن عمرہ معاملہ کرنے کے لئے، آنحضرت ﷺ کی خدمت میں پہنچا اور ایک معاملہ طے ہوا جس کی شرائط یہ تھیں :

- ۱۔ مسلمان اس سال واپس چلے جائیں۔
- ۲۔ اگلے سال آئیں اور صرف ۳ دن قیام کر کے چلے جائیں۔
- ۳۔ تھیمار لگا کر نہ آئیں، صرف ٹکوار ساتھ لائیں، وہ بھی نیام میں اور نیام بھی چلبان (تھیلا وغیرہ) میں۔

- ۴۔ مکہ میں جو مسلمان پلے سے سقیم ہیں ان میں سے کسی کو اپنے ساتھ نہ لے جائیں اور مسلمانوں میں سے کوئی مکہ میں رہ جانا چاہے تو اس کو نہ روکیں۔
- ۵۔ کافروں یا مسلمانوں میں سے کوئی شخص اگر مدینہ جائے تو اپس کر دیا جائے لیکن اگر کوئی مسلمان مکہ میں رہ جائے تو اپس نہیں کیا جائے گا۔
- ۶۔ قبائل عرب کو اختیار ہو گا کہ فریقین میں سے جس کے ساتھ ہائیں معاهدہ میں شریک ہو جائیں۔ (سیرۃ النبی ﷺ : ج ۱، ص ۳۵۵-۳۵۶)

یہ شریف، بظاہر مسلمانوں کے سخت خلاف تھیں، اس کے بعد آنحضرت ﷺ صلح نامہ سے فارغ ہوئے تو آپ نے قربانی کے جانور زنج کے اس کے بعد جامعت ہوائی اور جب لوگوں کو نیقین ہو گیا کہ اس فیصلہ میں تبدیلی نہیں ہو سکتی تو سب نے قربانیاں کیں اور احرام اتارا۔ اس کے بعد آپ نے ۳ دن حدیبیہ میں قیام کیا اور اس کے بعد مدینہ روانہ ہوئے، تواریخ میں یہ آیات نازل ہوئیں:

”اے محمد ﷺ ہم نے آپ کو فتح دی، صریح و صاف۔ ہاکہ خدا آپ کے اگلے و بچھلے گناہ بخش دے اور آپ پر اپنی غلت پوری کر دے اور آپ کو سیدھے راستہ پر چلائے اور خدا آپ کی زبردست مدد کرے۔“ (الفتح: ۱۷)

تمام مسلمان جس چیز کو ملکت سمجھتے تھے، خدا نے اس کو فتح کیا۔ آنحضرت ﷺ نے حضرت عمر رض کو بلا کر فرمایا کہ یہ آہت نازل ہوئی ہے، انہوں نے تعجب سے پوچھا: کیا یہ فتح ہے؟ آپ نے فرمایا۔ ہاں، سو حضرت عمر رض کو تسلیم ہو گئی اور آپ مطمئن ہو گئے۔ تباہ مابعد نے اس راز سربستہ کی عقدہ کشائی کی۔

یہ صلح، فتح و ظفر میں کیسے تبدل ہوئی۔ آخر میں پیش آنے والے واقعات نے اس کو صحیح ثابت کیا، صلح کی وجہ سے مکہ مدینہ میں آمد و رفت شروع ہوئی۔ اور اس کے ساتھ ہی اسلام کے اقبال و ظفر کا ایک نیا دروازہ کھل گیا اور اسلام اس قدر تجزی سے جزیرہُ العرب میں پھیلا کر اس کی مثال نہیں ملتی۔ اس صلح نے ہی فتح مکہ کی راہ ہموار کی۔

علامہ شیل نعیانی لکھتے ہیں کہ:

”اب تک مسلمان اور کفار میتے بُلٹتے نہ تھے۔ اب صلح کی وجہ سے آمد و رفت شروع ہوئی، خاندان اور تجارتی تعلقات کی وجہ سے کفار مدینہ میں آتے۔ اور

میں تو قیام کرتے اور مسلمانوں سے ملتے جلتے تھے۔ با توں با توں میں اسلامی مسائل کا تذکرہ آتا رہتا تھا۔ اس کے ساتھ ہر مسلمان اخلاص، حسن عمل، نیکو کاری، پاکیزہ اخلاقی کی ایک زندہ تصویر تھا۔ جو مسلمان مکہ جاتے تھے، ان کی صورتیں بیسی مثالیں پیش کرتی تھیں۔ اس سے خود بخود کفار کے دل اسلام کی طرف کھینچ آتے تھے۔ مؤثر غمین کا بیان ہے کہ اس معاهدہ صلح سے لے کر فتح مکہ تک، اس تدریج کثیر سے لوگ اسلام لائے کہ کبھی نہیں لائے تھے۔ حضرت خالد بن ولید رض (فاتح شام) اور حضرت عمرو بن العاص (فاتح مصر) کا اسلام لانا بھی اسی زمانہ کی یاد گار ہے۔ (سیرۃ النبی: ج ۱، ص ۲۵۹)

امام ابن شاب زہری فرماتے ہیں کہ:

اسلام کو اس سے پہلے اتنی بڑی کوئی فتح نہیں ہوئی، جب فریضین (قریش اور مسلمان) میں صلح ہوئی۔ جنگ بندی کا اعلان ہوا اور لوگ بلا خوف و خطر ایک دوسرے سے ملتے گئے، اور ان کے ساتھ رہنے اور بات چیت کرنے کا موقع ملا۔ جس سمجھ دار آدمی سے اسلام کے بارے میں گفتگو کی گئی، وہ دائرہ اسلام میں داخل ہو گیا۔ تھا ان دو رسولوں میں اتنے آدمی اسلام میں داخل ہوئے، جتنے اب تک ہوئے تھے، بلکہ شاید اس سے بھی زیادہ۔ (سیرۃ ابن ہشام: ص ۳۲۲، ج ۲)

(۶) غزوہ نبیر:

اس غزوہ کا ذکر قرآن مجید کی سورۃ الفتح، آیت ۱۸-۱۹ میں آیا ہے:

”اللہ مُؤْمِنُوں سے خوش ہو گیا، جب وہ درخت کے نیچے تم سے بیعت کر رہے تھے۔ ان کے دلوں کا حال اس کو معلوم تھا، اس لئے ان پر سکینت نازل فرمائی۔ ان کو انعام میں قریبی فتح بخشی اور بست سامال نیت ان کو عطا کر دیا جو عنقریب حاصل کریں گے، اللہ زیر دست اور حکیم ہے۔“ (تفسیر القرآن)

غزوہ نبیر، یہ بھری میں ہوا۔ اس میں جنگ ہوئی جس کے نتیجے میں خیر فتح ہوا اور یہود کو دہاکل دیا گیا۔ خیر ایک یہودی آبادی تھی اور عرب میں یہودی قوت کا سب سے بڑا مرکز تھا۔ یہود کا بھی مستقر اور جزیرہ العرب میں ان کا آخری قلعہ تھا۔ بنو نصیر، مدینہ سے جلاوطن ہو کر خیر میں آباد ہو گئے تھے۔ اور یہ لوگ آئے دن سازشوں میں مصروف رہتے تھے جنگ احراب بھی

یہودی سازش کی وجہ سے وقوع پذیر ہوئی اور اب یہ لوگ مسلمانوں کے خلاف تیار ہوں میں مصروف تھے۔

مولانا سید ابوالحسن علی ندوی لکھتے ہیں کہ:

یہ یہودی مسلمانوں کے خلاف برابریشہ دوستیوں میں مصروف رہتے تھے اور اس بات کو کسی وقت بھی نہ بھولتے کہ ان کے دوسرا بھائیوں کے ساتھ جو ہوا ہے، وہی سب کچھ ان کے ساتھ بھی پیش آسکتا ہے۔ وہ قبلہ غفاران کے ساتھ مل کر مدینہ طیبہ پر حملہ کی سازش کر رہے تھے اور رسول ﷺ نے بھی ارادہ فرمایا کہ اب ان سے اور ان کی سازشوں سے نجات حاصل کریں گے اور اس مکاٹ کی طرف سے اطمینان اور یکسوئی حاصل ہو۔ یہ علاقہ مدینہ کے شمال مشرق میں ۷۰ میل کی مسافت پر واقع تھا۔ (نبی رحمت: ج ۲، ص ۳۶)

آنحضرت ﷺ نے حدیثیہ سے نکل کر مدینہ میں ذی الحجه کا پورا امینہ اور محروم کا کچھ حصہ قیام فرمایا، اور اس کے بعد خیر کارخ کیا، حضرت سباح بن عرفۃ غفاری کو مدینہ کا امیر مقرر کیا۔ ازواج مطررات میں حضرت ام سلمۃ اللہ علیہ السلام ساتھ تھیں۔ فوج کی تعداد ۱۲۰ سو تھی جن میں ۲ صد سوار اور باقی پیدل تھے۔

۲۔ آنحضرت ﷺ نے سب سے پہلے خیر کے قلعوں کی طرف توجہ کی اور ایک ایک کر کے تمام قلعوں کو فتح کیا، ان قلعوں میں ایک قلعہ ایسا تھا جو نامور یہودی شسوار، مرحوب کا پایہ تخت تھا۔ اس قلعہ کو حضرت علی بن ابی طالب ﷺ نے سُر کیا۔ یہودی شسوار مرحوب یہ رجز پڑھتا ہوا سامنے آیا: خیر

خیر جانتا ہے کہ میں مرحوب ہوں

دلیر ہوں، تجربہ کار ہوں، صلاح پوش ہوں

مرحوب کے خواب میں حضرت علی ﷺ نے یہ رجز پڑھا:

میں وہ ہوں کہ ہمیں ماں نے میرا نام شیر رکھا تھا

میں شیر کی طرح سیب و بد مظر ہوں

مرحوب بڑے طمثات سے آیا۔ لیکن حضرت علی ﷺ نے اس زور سے ٹکوار ماری کر سر کو کامیتی ہوئی دانتوں تک اتر آئی۔ اس ضرب کی آواز فوج نے سنی اور مرحوب وہیں ڈھیر ہو گیا اور اللہ تعالیٰ نے مسلمانوں کو فتح نصیب فرمائی۔

(۱۰) فتح مکہ:

فتح مکہ کا ذکر سورہ حیدر کی آیت ۱۰، اور سورہ نصر میں آیا ہے:

”آخر کیا وجہ ہے کہ تم اللہ کی راہ میں خرج نہیں کرتے، حالانکہ زمین اور آسمان کی میراث، اللہ کے لئے ہے۔ تم میں سے جو لوگ، فتح کے بعد خرج اور جہاد کریں گے وہ بھی ان لوگوں کے برادر نہیں ہو سکتے جنہوں نے فتح سے پہلے خرج اور جہاد کیا ہے۔ ان کا درج بعد میں خرج اور جہاد کرنے والوں سے بڑھ کر ہے۔ اللہ نے دونوں ہی سے اچھے وعدے کئے ہیں۔ جو کچھ تم کرتے ہو، اللہ اس سے باخبر ہے۔“ (تفہیم القرآن)

سورہ نصر:

”جب اللہ کی مد آجائے اور فتح نصیب ہو جائے اور (اے نبی) تم دیکھ لو کہ لوگ فوج در فوج اللہ کے دین میں داخل ہو رہے ہیں تو اپنے رب کی حمد کے ساتھ اس کی تسبیح کرو، اور اس سے مغفرت کی دعا مانگو، بے شک وہ برا توبہ قبول کرنے والا ہے۔“ (تفہیم القرآن)

رمضان، ۸ ہجری میں مکہ فتح ہوا۔

آنحضرت ﷺ کا سب سے مقدم فرض، توحید خالص کا احیاء اور بیت اللہ کو جتوں کی آلات، جھوٹ اور فحش کلای کی گندگی و ناپاکی سے پاک و صاف کرنا تھا اور اس کے ساتھ مکہ مکرم کو اس کی پرانی حیثیت اور مرتبہ واپس دلانا تھا، اور بیت اللہ کو پوری انسانیت کے لئے سرچشمہ ہدایت و برکت بناتا تھا، اور اس کے فیضانِ رحمت کو دنیا کے تمام انسانوں کے لئے عام کرنا تھا۔

اللہ تعالیٰ نے فتح مکہ کرنے کے خاص اسباب پیدا فرمائے اور خود قریش کو نادانستہ طور پر اس کا باعث اور محرك بنایا اور ایک ایسا واقعہ ظہور پذیر ہوا جس نے مکہ فتح کرنے کے اسباب پیدا کر دیئے۔ عرب کے دو قبائل، بنو بکر اور بنو خزاعة تھے۔ بنو بکر نے قریش کی پشت پناہی قبول کی اور بنو خزاعة نے آنحضرت ﷺ کی حمایت اور پشت پناہی پسند کی (سیرت ابن ہشام: ج ۲، ص ۳۹۰)

بنو بکر اور بنو خزاعة میں پرانی دشمنی تھی ایک دن بنو بکر کے لوگوں نے بنو خزاعة کے لوگوں پر حملہ کر دیا، جس میں بنو خزاعة کے کافی آدمی مارے گئے اور قریش نے بنو بکر کی مدد کی، جو معاملہ حدیبیہ کی ایک شرط کی خلاف درزی تھی۔ بنو خزاعة کے آدمی مدینہ میں آنحضرت ﷺ کے پاس

پہنچے اور بنو بکر و قریش کی زیادتوں سے آپ ﷺ کو آگاہ کیا۔ آنحضرت ﷺ کو اس کا بہت رنج ہوا۔ آپ ﷺ نے قریش کے پاس قاصد بھیجا اور تین شرطیں پیش کیں:

- (۱) متفقین کا خون بہادیا جائے۔

(۲) قریش بنو بکر کی حمایت سے الگ ہو جائیں۔

(۳) اعلان کرو دیا جائے کہ معاهدہ حدیبیہ ختم ہو گیا ہے۔

قریش نے قاصد کو یہ پیغام دیا کہ صرف تیری شرط منظور ہے۔ (زر قانی: ج ۲)

(۳۳۶)

اس کے بعد ابو سفیان مکہ سے مدینہ پہنچا، آنحضرت ﷺ سے ملا، آپ سے گفتگو کی، لیکن آپ نے کوئی جواب نہ دیا۔ حضرت ابو بکر صدیق رض، حضرت عمر فاروق رض، حضرت علی رض اور حضرت فاطمہ رض سے ملا، کہ آپ کوشش کریں کہ معاملہ کسی طرح رفع ہو جائے، لیکن کسی نے بھی حایہ نہ بھری، اور ابو سفیان، مدینہ سے مکہ واپس آگیا۔

۱۰ رمضان، ۸ بھری کو آنحضرت ﷺ مدینہ منورہ سے ۱۰ الہار فوج کے ساتھ مکہ کے لئے روانہ ہوئے۔ راستہ میں قبائل عرب بھی آپ کے ساتھ شامل ہو گئے، ممتاز الظہران پہنچ کر لٹکنے پڑا تو کیا اور آنحضرت ﷺ نے تمام فوج کو آگ روشن کرنے کا حکم دیا، جس سے تمام حمرا "ادی ایمن" بن گیا۔ قریش کو آپ کی آمد کی بھلک پڑھی تھی۔ ابو سفیان جاؤسی کی غرض سے اور حالات کا اندازہ کرنے کے لئے ادھر سے گزرا، تو اس کے منہ سے یہ الفاظ لٹکلے کہ میں نے ایسا لٹکر اور اس طرح کی روشنی، اس سے پسلے بھی نہیں دیکھی۔ ابو سفیان ایک طرح سے اسلامی فوج کے تھیرے میں تھے، حضرت عمر فاروق رض نے ان کے قتل کی اجازت مانگی لیکن حضرت عباس رض نے معافی دلوادی اور اس وقت ابو سفیان نے اسلام قبول کر لیا۔ اس کے بعد آنحضرت ﷺ نے حضرت عباس رض کو ہدایت کی کہ ابو سفیان کو ایسی جگہ لے جائیں جہاں سے اسلامی دستوں کی پیش قدمی کا نظارہ ہو سکے۔ ابو سفیان نے جب یہ مظہر دیکھا، تو حیران رہ گیا۔

حافظ ابن القیم کہتے ہیں کہ:

ابو سفیان نے یہ مظہر دیکھ کر کہا کہ خدا کی شان، عباس رض ای کون لوگ ہیں؟ انہوں نے جواب دیا: یہ رسول اللہ ﷺ ہیں، جو مهاجرین و انصار کے جلو میں تشریف لے جا رہے ہیں۔ انہوں نے کہا: ان میں سے کسی کو اس سے پسلے یا

طاقت اور شان و شوکت حاصل نہ تھی۔ خدا کی قسم اے ابوالفضل اسما رے سمجھیجے کا اقتدار آج کی صبح کتنا عظیم ہے۔ انہوں نے کہا کہ ابوسفیان، یہ نبوت کا مجرمہ ہے۔ اس کے بعد ابوسفیان نے بلند آواز سے اعلان کیا کہ اے قریش کے لوگو یہ محمد ﷺ اتنی طاقت کے ساتھ تمہارے پاس آئے ہیں، جس کا تم کو بھی تجوید نہ ہوا ہو گا۔ اب جو ابوسفیان کے گھر میں آجائے گا، اس کو امان دی جائے گی۔ یہ لوگ مُن کرنے لگے: اللہ تم سے سمجھے تمہارے گھر کا دروازہ بند کرے گا اس کو اس میں پناہ مل سکے، پھر انہوں نے کہا جو اپنے گھر کا دروازہ بند کرے گا اس کو امان ملے گی اور جو مسجد حرام میں چلا جائے گا، اس کو بھی امان ملے گی، پچانچ لوگ منتشر ہو گے، اپنے اپنے گھروں اور مسجد حرام میں پناہ گیر ہوئے۔ (زاد المعاد: ج ۱، ص ۳۲۳)

آنحضرت ﷺ کہ کرمہ میں اس شان میں داخل ہوئے کہ سر مبارک، عبدیت و تواضع کے غلبہ سے جمک گیا تھا، اور آپ اس کے ساتھ سورہ فتح کی تلاوت فرمائی ہے تھے، اور یہ واقعہ ۲۱ رمضان (بروز بعد) ۸۴ھجری کا ہے۔ آنحضرت ﷺ نے بیت اللہ کا طواف کیا اور اللہ کی شان، حرم محترم، جو حضرت ابراہیم علیہ السلام کی یاد گار تھا، اس کے اندر ۳۷۰ بُٹ تھے۔ آپ کے ہاتھ میں ایک کمان تھی، آپ اس کمان سے بتوں کو ٹھوکر دیے جاتے اور فرماتے تھے:

﴿جَاءَ الْحَقُّ وَرَأَهُ الْبَاطِلُ إِنَّ الْبَاطِلَ كَانَ زَاهِيًّا﴾

”حق آگیا اور باطل مٹ گیا اور باطل مٹنے والی کی چیز تھی“

اس کے ساتھ یہ تمام ایک ایک کر کے منہ کے مل گرتے جاتے (زاد المعاد: ج ۱، ص ۳۲۳) اس کے بعد آنحضرت ﷺ نے کعبہ سے نکلنے کے لئے دروازہ کھولتا تو قریش پورے حرم میں صف بستہ کھڑے تھے اور منتظر تھے کہ آپ ﷺ کیا کرنے والے ہیں، آپ ﷺ نے ایک خطبہ ارشاد فرمایا، جس کے بارے میں علامہ شبیل بن علی کہتے ہیں کہ :

”شہنشاہ اسلام کا سلاور بار عام تھا۔ خطبہ سلطنت یعنی بار گاہ و احادیث کی تقریر،

خلافتِ الہی کے منصب سے رسول اللہ ﷺ نے ادا کی، جس کا خطاب صرف اہل

مکہ سے نہیں بلکہ تمام عالم سے تھا۔“

آپ نے ارشاد فرمایا:

”ایک خدا کے سوا کوئی خدا نہیں ہے، اس کا کوئی شریک نہیں ہے۔ اس نے اپنا وعدہ سچا کیا۔ اس نے اپنے بندہ کی مدد کی اور تمام جمیون کو تھاتوڑ دیا۔ ہاں اس نے تمام مفاحیر، تمام انتقامات، خون بھائے قدیم اور تمام خون بہاء، سب مرے تدمون کے نیچے ہیں۔ صرف حرمِ کعب کی تولیت اور حاجج کی آب رسانی اس سے مستثنی ہیں۔ اے قوم قریش! اب جالمیت کا غرور اور نسب کا فکار خدا نے منادیا۔ تمام لوگ آدم کی نسل سے ہیں اور آدم مٹی سے بنے تھے۔“

اس کے بعد آپ نے یہ آیت پڑھی:

”لَوْكُوا هُمْ نَهْ تَمْ كُو ایک مرد اور ایک عورت سے پیدا کیا اور تمہاری قوم اور قبیلے بنائے تاکہ ایک دوسرے کو شاخت کرو، اور خدا کے نزدیک تم میں سے زیادہ عزت والا وہ ہے، جو زیادہ پرہیز گار ہے۔ بے شک خدا سب کچھ جانتے والا اور سب سے خبردار ہے۔“ (سورہ حجرات: ۱۳)..... (زاد العار: ج ۱، ص ۳۲۳)

اس کے بعد آنحضرت ﷺ نے قریش کو مخاطب کرتے ہوئے ارشاد فرمایا: کہ تمہیں معلوم ہے کہ میں آج تمہارے ساتھ کیا سلوک کروں گا؟ انہوں نے جواب میں کہا: ہم الکی امید رکھتے ہیں کہ آپ کریم النفس شریف بھائی ہیں اور شریف بھائی کے بیٹے ہیں۔ آپ نے جواب میں ارشاد فرمایا:

میں تم سے وہی کہتا ہوں جو یوسف علیہ السلام نے اپنے بھائیوں سے کہا تھا:

لَا تُشْرِيبُ عَلَيْكُمُ الْيَوْمَ اذْهَبُوا فَإِنَّمَا الظِّلُّ

”آج تم پر کوئی الزام نہیں، جاؤ تم سب آزار ہو“

اس کے بعد مکہ سے مدینہ روانہ ہوئے، حضرت عتاب بن اُسید کو مکہ کا گورنر مقرر کیا، اس وقت ان کی عمر ۲۰ سال تھی۔ حالانکہ اس وقت سن رسیدہ اور ارباب فضل و مکال موجود تھے یہ اس بات کی علامت ہے کہ عمدے اور منصب، الجیت و صلاحیت کی نیاد پر ملتے ہیں۔ (نبی رحمت: ج ۲، ص ۷۹، ۸۰)

(۱۱) غزوہ حشمن:

اس غزوہ کا ذکر سورہ توبہ کی آیت ۲۶، ۲۵ میں آیا ہے:

”اللہ اس سے پہلے بہت سے موقع پر تمہاری مدد کر چکا ہے۔ ابھی غزوہ حشمن

کے روز اس کی دلگیری کی شان تم دیکھ پکے ہو، اس روز تمیں اپنی کثرت کا غرور
قہارہ تھا مگرے کچھ کام نہ آئی، اور زمین اپنی وسعت کے باوجود تم پر جگہ ہو گئی
اور تم پیغمبیر کر بھاگ نکلے۔ پھر اللہ نے اپنی سکینت اپنے رسول اور مؤمنین پر
نازل فرمائی اور وہ لکھر انمارے ہو تو تم کو نظر بڑھاتے تھے اور مذکورینِ حق کو سزا دی۔
کہ یہی بد لہ ہے، ان لوگوں کے لئے ہو حق کا انکار کریں” (تفہیم القرآن)

یہ غزوہ شوال ۸ ہجری میں وقوع پذیر ہوا۔ ”خُشَّنْ“ کہ اور طائف کے درمیان ایک وادی
کا نام ہے۔ اسلام کی فتوحات کا وادیہ و سیع سے وسیع تر ہو رہا تھا اور بہت سے قبائل نے اسلام قبول
کر لیا تھا، لیکن قبیلہ ہوازن کے لوگوں نے اسلام قبول نہیں کیا تھا اور یہ قبیلہ بہت جنگجو اور فتوح
جنگ سے واقف تھا۔ اسلام جس قدر غلبہ حاصل کر رہا تھا، اس قدر اس قبیلہ کو خست ناگواری
محسوس ہوتی تھی۔

مولانا سید ابوالحسن علی ندوی رقطراز ہیں کہ:

قبیلہ ہوازن، قریش کے بعد و سرے درج کی طاقت سمجھی جاتی تھی۔ ان کے
اور قریش کے درمیان رقبت اور مقابلہ کا جذبہ پسلے سے موجود تھا۔ چنانچہ قریش
نے اسلام کی اُبھرتی ہوئی طاقت کے سامنے بھیخار رکھ دیئے اور اپنی ٹھکست تسلیم
کر لی۔ لیکن ہوازن نے اپنا سر تسلیم ختم کرنے سے انکار کر دیا، بلکہ اس کے اندر یہ
جذبہ اور شوق پیدا ہو گیا کہ اسلام کی بیچ کُنُی کا عظیم کارنامہ اس کے نامہ اعمال میں
لکھا جائے، اور یہ فضیلت و شرہت اس کے نصیب میں آئے، اور لوگ کہیں کہ جو
کام قریش نہ کر سکے اس کو ہوازن نے کر دکھایا۔ (بی رحمت: ج ۲، ص ۸۱)

چنانچہ قبیلہ ہوازن کے سردار مالک بن عوف التصری نے اعلان جنگ کر دیا اور اس کے
ساڑھ قبیلہ ثقیف وغیرہ بھی مل گیا۔ دو سری طرف آنحضرت ﷺ شوال ۸ ہجری میں ۱۶ ہزار فوج
لے کر خُشَّن کی طرف بڑھے اور اسلامی فوج کے بعض آدمیوں کی زبان سے یہ الفاظ نکل گئے کہ:

آج ہم پر کون غالب آسکتا ہے!

لیکن اللہ تعالیٰ کو یہ نازش پسند نہ آئی اور اللہ نے یہ آیات نازل فرمائیں:
”اور خُشَّن کاون یاد کرو کہ جب تم اپنی کثرت پر نازل تھے، لیکن وہ کچھ کام
نہ آئی اور زمین باوجود وسعت کے تم پر علی کرنے لگی، پھر تم پیغمبیر کر بھاگ

نکلے، پھر اللہ نے اپنے رسول پر اور مسلمانوں پر تسلی نازل کی اور اسی فوجیں
بھیجنیں جو تم نے نہیں دیکھیں اور کافروں کو عذاب دیا اور کافروں کی یہی سزا ہے۔

(سورہ توبہ: ۲۶-۲۵)

یہ بڑے معزک کی جگہ تھی۔ مسلمانوں پر اچانک حملہ ہوا، جس سے مسلمان گھبرا گئے
آنحضرت ﷺ خپر سوار تھے اور حضرت عباس بن عبدالمطلب رض نے خپر کی لگام تھام رکھی
تھی اور آپ فرماتے جاتے تھے:

انااللہی لاکذب ————— اناابن عبدالمطلب

”میں پیغمبر صادق ہوں ————— میں فرزند عبدالمطلب ہوں“

اس حالت میں مشرکین کی ایک جماعت آپ کے سامنے سے گزری، آپ نے مٹی کی ایک
مٹی ان پر پھیکی تو ان کی آنکھوں میں بھر گئی۔ اس کے بعد حضرت عباس رض کو حکم دیا کہ
سماجرین و انصار کو آواز دو، انہوں نے نعرہ بلند کیا:

یا اصحاب الشجرة ————— اے گروہ انصار!

یا اصحاب الشجرة ————— اے اصحاب شجرہ (بیت رضوان) والوا

اس نعرہ کے سنتے ہی تمام فوج رفتا پلت پڑی، بڑی گھسان کی جگہ ہوئی اور لڑائی کا نقشہ
بدل گیا۔ قبیلہ ثقیف کے ۲۰ آدمی مارے گئے جن میں ان کا علم بردار بھی شامل تھا، اور قبیلہ
ہوازن کے آدمیوں نے بھاگ کر طائف میں پناہ لی، جن میں ان کا سپہ سلار مالک بن عوف بھی
شامل تھا۔

اسی رانِ جگہ کی تعداد ہزاروں سے زیادہ تھی۔ ان میں حضرت شیعما بھی شامل تھیں جو
آنحضرت ﷺ کی رضاعی بن تھیں۔

مولانا شیلی نعمانی، طبقات ابن سعد کے حوالے سے لکھتے ہیں کہ:

اسی رانِ جگہ کی تعداد ہزاروں سے زیادہ تھی۔ ان میں حضرت شیعما بھی تھیں،
جو رسول ﷺ کی رضاعی بن تھیں۔ لوگوں نے جب ان کو گرفتار کیا، تو انہوں
نے کماکر میں تمہارے پیغمبر کی بہن ہوں۔ لوگ تقدیق کے لئے آنحضرت ﷺ
کے پاس لائے، انہوں نے پیٹھ کھوں کر دکھائی کہ ایک دفعہ بھیپن میں آپ نے
دانت سے کاٹا تھا، یہ اس کا نشان ہے۔ فرطِ محبت سے آپ کی آنکھوں میں آنسو بھر

آنے۔ ان کے بیٹھنے کے لئے خود، ردائے مبارک بچائی، محبت کی باتیں کیں، پسند شتر اور بکریاں عنایت فرمائیں اور ارشاد کیا کہ جی چاہے تو میرے گھر پل کر رہو اور گھر جانا چاہا ہو تو وہاں پہنچا دیا جائے۔ انہوں نے خاندان کی محبت سے وطن جانا چاہا، چنانچہ عزت و احترام کے ساتھ پہنچا دی گیکیں۔ (بیرہ النبی: ح، ص ۵۲۰، ۵۲۱)

غزوہ ختن کے بعد عربوں کے سینے میں اسلام اور مسلمانوں کے خلاف جو آگ ملگ رہی تھی، وہ مٹھنڈی پڑ گئی، اور اس لڑائی نے ان کے تمام آرمانوں پر پانی پھیر دیا، ان کی طاقت ختم ہو گئی جمعیت زلیل ہو گئی اور ان کے دل اسلام کے لئے ٹھیک گئے، غزوہ ختن اسلام اور مسلمانوں کے خلاف، کفار کی آخری جنگ تھی۔

(۱۲) غزوہ توبک:

اس غزوہ کا ذکر، سورہ توبہ کی آیت ۳۸ سے شروع ہوتا ہے اور سورہ توبہ میں اس غزوہ کے بہت سے واقعات کی تفصیل ہے اور تقریباً آخر سورت تک، اسی غزوہ کا تذکرہ ہے:

”اے لوگو جو ایمان لائے ہو! تمہیں کیا ہو گیا ہے کہ جب تم سے اللہ کی راہ میں نکلنے کے لئے کما گیا تو تم زمین سے چٹ کر رہ گئے۔ کیا تم نے آخرت کے مقابلہ میں دنیا کی زندگی کو پسند کر لیا۔ کیا تمہیں معلوم ہے کہ دنیوی زندگی کا یہ سب سرو سامان آخرت میں بست تھوا نکلے گا۔“ (تفہیم القرآن)

غزوہ توبک رجب ۹ ہجری میں ہوا۔ جنگ کی نوبت نہیں آئی۔ یہ آخری غزوہ تھا جس میں آنحضرت ﷺ نے شرکت فرمائی۔ توبک ایک مشہور مقام ہے جو مدینہ منورہ اور دمشق کے درمیان نصف فاصلہ پر ہے، اس وقت یہ ایک اہم سعودی چھاؤنی ہے اور مدینہ منورہ سے سات سو کلومیٹر دور ہے۔

یہ غزوہ اس طرح پیش آیا کہ آنحضرت ﷺ کو اطلاع دی کہ رویہوں نے ایک لشکر جرار جمع کیا ہے اور فوج کو سال بھر کی تاخویں تقسیم کر دی ہیں اور فوج میں لحم، جذام اور غسان کے قابل عرب بھی شامل ہو گئے ہیں۔

یہ غزوہ، رجب ۹ ہجری میں پیش آیا۔ سخت گری کا موسم تھا۔ آپ ﷺ ۳۰ ہزار فوج کے ساتھ مدینہ سے نکلے، حضرت علی بن ابی طالب ؓ کو مدینہ میں اپنے حرم کی حفاظت کے لئے

چھوڑ گئے۔ اتنی بڑی فوج اس سے پہلے کسی غزہ میں شریک نہیں ہوئی۔ جو کو پہنچ کر آنحضرت ﷺ کو معلوم ہوا کہ خبر صحیح نہ تھی لیکن اصلیت سے باہم عالی سمجھی نہ تھی۔ اسپر ﷺ نے تبوک میں ۲۰ دن تک قیام کیا۔ ایسا کا سردار حاضر خدمت ہوا اور جزیہ دینا منظور کیا، اس کے بعد آنحضرت ﷺ واپس تشریف لائے (سیرۃ ابن حشام: ج ۲، ص ۵۲۷)

غزوہ تبوک کے دوران کئی اہم واقعات پیش آئیں، جس کی مختصر تفصیل یہ ہے:

سب سے پہلا واقعہ یہ پیش آیا کہ تبوک روائی کے وقت، منافقین نے آنحضرت ﷺ کی خدمت میں درخواست کی کہ ہم نے بیاروں اور مخدوروں کے لئے ایک مسجد بنائی ہے۔ آپ اس میں ایک نماز آدا کریں تو مقبول ہو جائے۔ آپ ﷺ نے فرمایا میں تو اس وقت تبوک جارہا ہوں۔ جب آپ ﷺ واپس آئے تو آپ نے حکم دیا کہ اس مسجد کو آگ لگادیں، یہ مسجد ضرار ہے۔ اس مسجد کے بارے میں یہ آیات نازل ہوئیں:

”کچھ اور لوگ ہیں، جنہوں نے ایک مسجد بنائی۔ اس غرض کے لئے کہ (دھوتِ حق کو) نقصان پہنچائیں اور (خدا کی بندگی کرنے کے بجائے) کفر کریں، اور الہ ایمان میں پھوٹ ڈالیں اور (اس بنا پر عبادت گاہ کو) اس شخص کے لئے کہنیں گا۔“ جنہوں سے پہلے خدا اور اس کے رسول کے خلاف بر سریکار ہو چکا ہے، وہ ضرور قسمیں کھا کھا کر کیں گے کہ ہمارا ارادہ تو بھلائی کے سوا کسی دوسرا چیز کا نہ تھا، مگر اللہ گواہ ہے کہ وہ قطعی جھوٹے ہیں۔ تم ہرگز اس عمارت پر کھڑا نہ ہو گا، جو مسجد اول روز سے تقویٰ پر قائم کی گئی تھی وہی اس کے لئے زیادہ موزوں ہے کہ تم اس میں عبادت کے لئے کھڑے ہو، اس میں ایسے لوگ ہیں جو پاک رہتا پسند کرتے ہیں اور اللہ کو پاکیزگی اختیار کرنے والے ہی پسند ہیں۔“ (سورۃ القوبہ: ۱۰۸، ۱۰۷)

غزوہ تبوک میں ایک واقعہ یہ بھی پیش آیا کہ ایک صحابی عبد اللہ ذوالجہادین رض کا انتقال ہوا۔ انہوں نے جب اسلام قبول کیا تو ایک چادر لے کر آئے تھے اور چادر کے دو ٹکڑے، انہوں نے یہاں لئے۔ ایک سے تبدیل کام لیا اور دوسرے کو اپنے اوپر اوڑھ لیا، جب تبوک میں ان کا انتقال ہوا تو آنحضرت ﷺ نے حضرت ابو بکر صدیق رض اور حضرت عمر رض کے ساتھ تاریکی میں جنازہ کی متابعت کی، قبر تیار ہوئی۔ تو آنحضرت ﷺ خود قبر میں پہلے اُترے، حضرت

صدیق اکبر رض اور حضرت عمر فاروق رض نے قبر میں اُتارا۔ آپ صلی اللہ علیہ و سلی اللہ علیہ و آله و سلم نے فرمایا: اپنے بھائی کو میرے قریب کرو، آپ نے حضرت عبد اللہ کو مخدی میں لٹادیا اور فرمایا: "اے اللہ میں اس سے راضی ہوں، تو بھی اس سے راضی ہو جا"

حضرت ابن سعید رض فرماتے ہیں کہ میں نے تمثیل کر کاش میں اس قبر میں ہوتا۔

(سیرۃ ابن حشام: ج ۲، ص ۵۲۸)

غزوہ توبک میں ایک واقعہ یہ بھی پیش آیا کہ تین صحابہ کرام "غزوہ توبک میں شریک نہ ہو سکے۔ وہ کعب بن مالک رض، مرارہ بن الربيع رض اور ہلال بن امیة رض تھے، یہ لوگ سابقین اولین میں سے تھے، اسلام کے لئے ان کی بہت قربانیاں تھیں، اور راہ حق میں مصائب و آلام سے دوچار ہوئے تھے۔ مرارہ بن ربع رض اور ہلال بن امیة رض تو جنگ بدر میں بھی شریک تھے۔ غزوہات سے فرار یا دور رہنا ان کی فطرت اور عادت سے دور تھا۔ ان تینوں حضرات نے آنحضرت صلی اللہ علیہ و سلی اللہ علیہ و آله و سلم سے صحیح حقیقت بیان کی اور جھوٹ نہیں بولا، حق بیان کیا، جب کہ دوسری طرف لوگ لوگ باتیں بنا کر معافی حاصل کر رہے تھے۔

مولانا سید ابو الحسن علی ندوی لکھتے ہیں کہ:

اللہ تعالیٰ نے ان تینوں کے امتحان، رسول اللہ صلی اللہ علیہ و سلی اللہ علیہ و آله و سلم سے ان کی محبت، اسلام سے ان کی وفاداری اور مصیبت و راحت، ہر حالت میں اس پر ثابت تدبی اور لوگوں کی عزت و تنظیم اور جفا و بے نیازی، رسول اللہ صلی اللہ علیہ و سلی اللہ علیہ و آله و سلم کی توجہ و اظہار تعلق اور آپ صلی اللہ علیہ و سلی اللہ علیہ و آله و سلم کے اعراض و بے توجی، غرض دونوں حالت میں وفاداری کا ایسا سخت امتحان لیا جس کی نظر ہمیں نہ ہی معاشروں اور جماعتوں میں (جو ایمان و عقیدہ اور محبت و جذبات پر قائم ہوتی ہیں) کمیں نہیں ملتی، اور اس میں کوئی شبہ نہیں کہ وہ رسول اللہ صلی اللہ علیہ و سلی اللہ علیہ و آله و سلم سے اس وقت حق بولے اور جو کچھ حقیقت تھی، بے کم و کاست بیان کر دی، جب لوگ باتیں بنا کر معافی حاصل کر رہے تھے۔ انسوں نے اس وقت خود اپنے خلاف گواہی دی، جب متألقین اپنے آپ کو اس سے ہر طرح بڑی قرار دے رہے تھے۔ (نبی رحمت: ج ۲، ص ۱۱۰، ۱۱۱)

حضرت کعب بن مالک رض نے اپنا قصہ خود بیان کیا ہے، جس کو امام بخاری نے اپنی کتاب الجامع الصحیح میں تفصیل سے نقل کیا ہے۔ ان کا مکمل بایکاٹ کیا گیا۔ یہوی بھی علیحدہ کر دی

اللہ تعالیٰ نے ان تینوں اصحاب کا امتحان لیا، امتحان میں یہ اصحاب کامیاب ہوئے۔ اللہ تعالیٰ نے قرآن مجید میں ان کا تذکرہ کر کے ان کو بھائے دوام عطا کی، اور ان کے واقعہ نے مسلمانوں کے لئے آبدالاً باد تک ایک سبق اور سامانِ پیر عدو شیخ فراہم کر دیا، اور ان کی قوتِ امکان اور حُسْنِ اسلام کا پورا ثبوت مل گیا، زمین کشاوہ ہوئے تک باوجود ان پر تک ہو چکی تھی، بلکہ خود ان کے نفس ان کے لئے تک تھے مگر تھے جارہ جارہ حق سے ایک لمحہ کے لئے بھی نہیں ہے۔ اس وقت اللہ تعالیٰ نے آسمانوں کے اوپر سے ان کی قبولیت کا اعلان فرمایا:

”بے شک خدا نے پیغمبرِ میریانی کی اور صاحبِ رین و انصار پر، جو باوجود اس کے کہ ان میں سے بعضوں کے دل پھر جانے کو تھے، مشکل کی گھٹڑی میں پیغمبر کے ساتھ رہے۔ پھر خدا نے ان پر میریانی فرمائی، بے شک وہ ان پر نہایت شفقت کرنے والا اور میریان ہے۔ اور ان تینوں پر بھی جن کا معاملہ ملتی کیا گیا تھا، یہاں تک کہ زمین باوجود فراخی کے ان پر تک ہو گئی اور ان کی جائیں بھی ان پر دو بھر ہو گئیں، اور انہوں نے جان لیا کہ خدا کے ہاتھ سے خود اس کے سوا کوئی چنانہ نہیں، پھر خدا نے ان پر میریانی کی تاکہ توبہ کریں، بے شک خدا توبہ قبول کرنے والا میریان ہے۔“ (سورۃ التوبہ: ۱۷، ۲۶، ۱۱۸)

غزوٰت پر ایک نظر:

غزوٰتِ نبوی، جن کی تعداد ۸۶ ہے۔ ان میں غزوٰت ۲۶، اور سرایا ۶۰ ہیں۔ ان تمام غزوٰت و سرایا میں جو آنحضرت ﷺ کے حکم سے بھیجے گئے، جتنا خون بھایا گیا، جگنوں کی پوری تاریخ میں ہمیں اس سے کم کوئی مقدار نظر نہیں آتی۔ مولانا قاضی محمد سلیمان منصور پوری نے ان تمام غزوٰت میں مقتولین کی تعداد (۱۰۱۸) تاتی ہے۔

یہ تمام غزوٰت قرآن مجید کے اصول یعنی رافعِ ظلم، حفاظت و عوتِ اسلام اور مصالحت کرنے والوں کے ساتھ میلان اور مصالحت کے مطابق واقع ہوئے اور آپ ﷺ کی زندگی کے آخری زمانہ تک تمام جزیرہ عرب آپ کے زیر اقتدار آگیا۔

